

# دانا حضور

اور ادب کی تعلیم

**06-August-2025**

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)



بیان: 1 ہر مبلغہ بیان کرنے سے پہلے اس بیان کو کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَلَمِ النَّبِيِّنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

## دُرودِ پاک کی فضیلت

فرمانِ مُصْطَفٰے صَلَّى اللّٰهُ عَلَيْهِ وَاٰلِهٖ وَسَلَّمَ هے:

مَنْ صَلَّى عَلَيَّ حِيْنَ يُصْبِحُ عَشْرًا وَّحِيْنَ يُمَسِّي عَشْرًا اَدْرَكَتْهُ شَفَاعَتِيْ يَوْمَ الْقِيَامَةِ

جس نے صبح و شام مجھ پر 10، 10 بار درودِ پاک پڑھا بروز قیامت اُس کو میری

شفاعت نصیب ہوگی۔ (1)

صَلُّوْا عَلٰى الْحَبِيْبِ! صَلَّى اللّٰهُ عَلٰى مُحَمَّدٍ

## بیانِ سننے کی نیتیں

پیاری پیاری اسلامی بہنو! حُصُوْلِ ثَوَابِ كِي خَاطِرِ بِيَانِ سُنْنَةِ سَے پَهْلے اچھی اچھی نیتیں کر

لیتی ہیں۔ فرمانِ مُصْطَفٰے صَلَّى اللّٰهُ عَلَيْهِ وَاٰلِهٖ وَسَلَّمَ: «نِيَّةُ الْمُهْمِنِ خَيْرٌ مِّنْ عَمَلِهِ» مُسْلِمَانِ كِي نِيَّتِ اُس

كے عَمَلِ سَے بَهْتَرِ هے۔ (2)

لَهٰذِ اِپْنِ حَسَبِ حَالِ اچھی اچھی نیتیں فرمائیجئے! مَثَلًا: ☆ رَضَائِ اللّٰهِ كے لَئِ بِيَانِ

1... الترغيب والترهيب، كتاب: النوافل، ج 1، ص 261، حديث: 29.

2... مجمع كبير، 6/185، حديث: 5942.

سُنوں گی ☆ با آدَب بیٹھوں گی ☆ اَدھر اُدھر دیکھنے کے بجائے نگاہیں جھکا کر خوب توجہ سے بیان سُنوں گی ☆ بیان سُن کر اس پر عمل کی کوشش کروں گی ☆ بیان کا جتنا حصہ یاد رہا، دوسروں تک پہنچا کر عِلْم دین پھیلانے کا ثواب کمائوں گی۔ اِنْ شَاءَ اللّٰہ

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

جاہلوں کی جہالت پر صبر کرنے کا انعام

شیخ المشائخ، حُضُور داتا گنج بخش علی ہجویری رحمۃ اللہ علیہ نے کَشْفُ الْحُجُب شریف میں اپنی زندگی کا ایک انمول اور سبق آموز واقعہ لکھا ہے، فرماتے ہیں: ایک مرتبہ مجھے ایک مشکل پیش آئی، اس سے پہلے بھی مجھ پر ایسی ہی مشکل آئی تھی، اُس وقت میں حضرت بایزید بسطامی رَحْمَةُ اللّٰهِ عَلَیْہِ کے مزار شریف پر حاضر ہوا تھا، جس کی برکت سے میری مشکل حل ہو گئی تھی، اس بار جب مشکل پیش آئی تو میں پھر سے حضرت بایزید بسطامی رَحْمَةُ اللّٰهِ عَلَیْہِ کے مزار پر اُنوار پر حاضر ہوا، 3 ماہ تک مزار شریف پر حاضر رہا، ہر روز 3 مرتبہ غسل 30 مرتبہ وُضُو کر تا (یعنی طہارت و پاکیزگی اور آدَب کا مکمل خیال رکھتا) مگر میری مشکل حل نہ ہوئی (قُدْرَت کو یہی منظور تھا کہ اس بار مزارِ ولی پر رہ کر نہیں بلکہ تجربے اور مشاہدے کے ذریعے مشکل حل ہو)۔

فرماتے ہیں: جب پریشانی دُور نہ ہوئی تو میں نے خُرَاسان جانے کا ارادہ کر لیا، خُرَاسان جاتے ہوئے راستے میں ایک گاؤں آیا، وہاں مجھے ایک خانقاہ نظر آئی۔ پہلے دُور میں اُوَلِیائے کرام مدرسہ یا عبادت گاہ بناتے تھے، جہاں رہ کر اپنے مریدوں کی تربیت کیا کرتے تھے، شاید یہی وجہ تھی کہ داتا حُضُور رَحْمَةُ اللّٰهِ عَلَیْہِ رات گزارنے کے لئے

اس خانقاہ میں تشریف لے گئے مگر یہاں معاملہ اُلٹ تھا، اس خانقاہ میں رہنے والے، عبادت گزار اور علمائے نہیں بلکہ جلیل اور بد اخلاق تھے، حضور داتا گنج بخش علی ہجویری رحمہ اللہ علیہ فرماتے ہیں: عام مسافروں کی طرح میرے پاس سامان نہیں تھا، جسم پر گھر در الباس تھا، ہاتھ میں لاٹھی اور وُضُو کے لئے برتن تھا، میری اس حالت کو دیکھ کر انہوں نے میرا مذاق اڑایا، رات ہو چکی تھی اور وہاں رات گزارنا ضروری تھا، لہذا میں گنجائش نہ ہونے کے باوجود اس خانقاہ میں ٹھہر گیا، ان لوگوں نے مجھے نچلی منزل پر ٹھہرایا اور خود بالا خانے میں چلے گئے، کھانے کا وقت ہوا تو انہوں نے مہمان نوازی کے آداب کا کچھ خیال نہ رکھا، مجھے پھپھوندی لگی ہوئی سُوکھی روٹی دی اور خود مُرغَن غذائیں کھاتے رہے اور ساتھ ہی ساتھ مجھ پر آوازیں بھی کستے رہے، کھانے کے بعد انہوں نے خربوزے کھائے اور چھلکے مجھ پر پھینکے، غرض جتنا ہوسکا انہوں نے مجھے ستایا، میری تحقیر کی، میں صبر سے یہ سب برداشت کرتا رہا۔

بس ان لوگوں کے اس رویے پر صبر ہی کی برکت سے اللہ پاک نے میری مشکل حل فرمادی۔<sup>(1)</sup>

## جاہلوں کی جہالت پر صبر بھی ایک ادب ہے

پیاری اسلامی بہنو! جاہلوں کی جہالت بھری باتوں پر صبر کرنا بھی آدبِ زندگی میں سے ایک آدب ہے، ہمیں بہت مرتبہ ایسے لوگوں سے واسطہ پڑ جاتا ہے جو علم، اخلاق اور آدبِ زندگی سے کوسوں دور ہوتے ہیں، بالخصوص نیکی کی دعوت دینے والیوں کو ایسوں

1... کشف المحجوب، مترجم، صفحہ: 100 بتعیر۔

سے بہت واسطہ پڑتا ہے، حضور داتا گنج بخش علی ہجویری رَحْمَةُ اللهِ عَلَيْهِ کی سیرت پاک سے دُرُس لیتے ہوئے ہمیں چاہئے کہ ایسے لوگوں کی باتوں، ان کی حرکتوں اور بُرے اخلاق پر صبر سے کام لیں، ان کی بُرائی کا جواب اچھائی سے دیں، یہ صبر بھی ایک نیکی ہے اور بہت مرتبہ اس صبر کی برکت سے بڑی بڑی مشکلات حل ہو جاتی ہیں۔ اللہ پاک اپنے محبوب کریم، رءوف رَحِيم صَلَّى اللهُ عَلَيْهِ وَآلِهِ وَسَلَّمَ کو فرماتا ہے:

حُذِرَ الْعَفْوُ وَأُمِرَ بِالْعُرْفِ وَأَعْرِضْ عَنِ الْجَاهِلِينَ ﴿٩٩﴾ (پارہ 9، سورہ اعراف: 199) کرو اور بھلائی کا حکم دو اور جاہلوں سے منہ پھیر لو۔

تفسیر صراط الجنان میں ہے: اس آیت میں نبی کریم، رءوف رَحِيم صَلَّى اللهُ عَلَيْهِ وَآلِهِ وَسَلَّمَ کو 3 باتوں کی ہدایت فرمائی گئی: (1): جو مجرّم معذرت طلب کرتا ہو آپ کے پاس آئے، اس پر شفقت و مہربانی کرتے ہوئے اسے معاف کر دیجئے (2): اچھے اور مفید کام کرنے کا لوگوں کو حکم دیجئے (3): جاہل اور نا سمجھ لوگ آپ کو برا بھلا کہیں تو ان سے الجھنے نہیں بلکہ حِلْم کا مظاہرہ فرمائیے۔ (1)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

داتا گنج بخش علی ہجویری رَحْمَةُ اللهِ عَلَيْهِ کا مختصر تعارف

✽ داتا حضور رَحْمَةُ اللهِ عَلَيْهِ کم و بیش 400 ہجری میں دُنیا میں تشریف لائے ✽ آپ کا نام علی اور والد صاحب کا نام: عثمان ہے ✽ داتا حضور رَحْمَةُ اللهِ عَلَيْهِ افغانستان کے علاقے غزنی کے رہنے والے ہیں۔ غزنی کا ایک محلہ ہے: ہجویر۔ داتا حضور رَحْمَةُ اللهِ عَلَيْهِ اس محلے میں رہتے

1... تفسیر صراط الجنان، پارہ 9، سورہ اعراف، تحت الآیة: 199، جلد: 3، صفحہ: 503۔

تھے، اسی نسبت سے ہجویری کہلائے ﴿آپ نَجِيبُ الطَّرْفَيْنِ یعنی حسنی، حسین سید ہیں﴾ ابتدا ہی سے بڑے نیک پارسا، عبادت کرنے والے اور علمِ دین کا بہت شوق رکھنے والے تھے ﴿داتا حضور رَحْمَةُ اللهِ عَلَيْهِ﴾ نے علمِ دین سیکھنے کے لئے عراق، شام، لبنان، آذربائیجان، خراسان اور تترکستان وغیرہ کئی ممالک کا سفر فرمایا، اُس وقت کے بڑے بڑے علما اور صوفیائے کرام سے علمِ دین سیکھا ﴿تقریباً 34 سال کی عمر مبارک میں اپنے پیر صاحب شیخ ابوالحسن حُتَمَلِي رَحْمَةُ اللهِ عَلَيْهِ﴾ کے حکم سے لاہور تشریف لائے ﴿یہاں نیکی کی دعوت کو عام کیا، دینِ اسلام کا پیغام پھیلایا، لوگوں کو قرآن و سنت کی تعلیم دی، اپنے اخلاق سے، کردار سے، کبھی بیانات فرما کر، کبھی کرامات دکھا کر بے شمار غیر مسلموں کو مسلمان کیا، جو پہلے سے مسلمان تھے، انہیں سنتوں کا پیکر بنایا، کئی عالم بنائے، کئی لوگوں کو اپنی تربیت میں رکھ کر ولایت کے بلند مقامات تک پہنچایا﴾ کم و بیش 30 سال کے عرصے میں آپ نے برصغیر میں ایک انقلاب برپا کر دیا ﴿پختہ قول کے مطابق آپ نے 465 سن ہجری کو اس دُنیا سے پردہ فرمایا﴾ آپ کا مزار مبارک لاہور میں ہے ﴿آپ ہی کی نسبت سے لاہور کو مرکزِ الاولیاء اور داتا نگر بھی کہا جاتا ہے۔ (1)

## کَشْفُ الْمَحْجُوبِ كَاتِعَارِف

پیاری اسلامی بہنو! حضور داتا گنج بخش علی ہجویری رَحْمَةُ اللهِ عَلَيْهِ بہت ماہر عالم دین تھے، آپ نے کئی کتابیں بھی لکھی ہیں مگر افسوس! اب آپ کی کتابیں ملتی نہیں ہیں، آپ کی ایک زبردست کتاب کَشْفُ الْمَحْجُوبِ اب بھی مل جاتی ہے، کَشْفُ الْمَحْجُوبِ اصْل

1... تفصیل کے لئے دیکھئے: مکتبۃ المدینہ کار سالہ ”فیضان داتا علی ہجویری رَحْمَةُ اللهِ عَلَيْهِ“۔

فارسی میں ہے، اُردو ترجمہ بھی بازار سے مل جاتا ہے ﴿كَشْفُ الْمَحْجُوبِ اِیْسَى زبردست کتاب ہے کہ بڑے بڑے صوفیائے کرام اس کتاب کو باقاعدہ پڑھتے بھی تھے اور اپنے شاگردوں کو پڑھایا بھی کرتے تھے﴾ كَشْفُ کا معنی ہے: کھولنا اور مَحْجُوب کا مطلب ہے: پُر دے میں رکھی ہوئی چیز۔ گناہوں کی وجہ سے دل پر جو میل چڑھتی ہے، صوفیائے کرام اسے حجاب کہتے ہیں، یوں كَشْفُ الْمَحْجُوبِ کا مطلب بنے گا: دل کے پر دے کھولنے والی کتاب ﴿خواجہ نظام الدین اُولیاءِ رَحْمَةِ اللّٰهِ عَلَیْہِ فرمایا کرتے تھے: جسے پیر کامل نہ ملتا ہو، وہ كَشْفُ الْمَحْجُوبِ پڑھ لے، پیر کامل مل جائے گا۔﴾ (1)

## كَشْفُ الْمَحْجُوبِ كے اِیْک بَاب كَا خُلَاصَه

پیاری اسلامی بہنو! كَشْفُ الْمَحْجُوبِ شریف کا اِیْک باب ہے: كَشْفِ حِجَابِ آدابِ كَا بیان۔ اس باب میں حضور داتا گنج بخش علی ہجویری رَحْمَةُ اللّٰهِ عَلَیْہِ نے بنیادی طور پر 3 چیزیں ذِکْر فرمائی ہیں: (1): آدب کسے کہتے ہیں؟ (2): آدب کی اقسام (3): اور مختلف آدابِ زندگی۔ آئیے! كَشْفُ الْمَحْجُوبِ شریف کے اس باب سے داتا حضور رَحْمَةُ اللّٰهِ عَلَیْہِ کی تعلیمات اور چند نصیحتیں سننے کی سعادت حاصل کرتی ہیں، اللہ پاک ہمیں اُولیائے کرام کی محبت اور ان کی تعلیمات پر عمل کی توفیق نصیب فرمائے۔ اِیْمِیْنِ بِجَاهِ خَاتَمِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّمَ۔

## آدب کی اہمیت

حضور داتا گنج بخش علی ہجویری رَحْمَةُ اللّٰهِ عَلَیْہِ فرماتے ہیں: تمام دینی اور دنیوی کاموں کا حُسنِ آدب میں ہے، ہر شخص کے لئے اُس کے مقام کے مطابق علیحدہ آداب ہیں، مَرَوّت، سُنّت

اور عزت کی حفاظت ادب ہی کے ذریعے ہوتی ہے۔ (۱) اللہ پاک قرآن کریم میں فرماتا ہے:

يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ  
نَارًا وَقُودُهَا النَّاسُ وَالْحِجَارَةُ  
اور اپنے گھر والوں کو اس آگ سے بچاؤ جس  
کا ایندھن آدمی اور پتھر ہیں۔ (پارہ: 28، سورہ تحریم: 6)

صحابی رسول، سُلْطَانُ الْمُؤْمِنِينَ، حضرت عبد اللہ بن عباس رضی اللہ عنہما سے روایت کریمہ کی تفسیر میں فرماتے ہیں: اَمَى فِقَهُهُمْ وَأَدْبَهُمْ یعنی اے ایمان والو! تم پر لازم ہے کہ خود کو بھی اور اپنے اہل خانہ کو بھی جہنم کی آگ سے بچاؤ! اور یہ ہو گا کیسے؟ تم کس طرح خود کو اور اہل خانہ کو اس آگ سے بچا سکتے ہو؟ اس کا طریقہ یہ ہے کہ خود بھی دین کی سمجھ حاصل کرو اور اپنے اہل خانہ کو بھی دین سکھاؤ! خود بھی آدب سیکھو اور اپنے اہل خانہ کو بھی آدب سکھاؤ...!! (۲)

مسلمانوں کی پیاری امی جان، حضرت عائشہ صدیقہ طیبہ طاہرہ رضی اللہ عنہا سے روایت ہے، اللہ پاک کے آخری نبی، مکی مدنی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: بچے کا اپنے باپ پر حق ہے کہ وہ اس کا اچھا نام رکھے اور اچھے آدب سکھائے۔ (۳)

### ادب پہلا قرینہ ہے

پیاری اسلامی بہنو! آدب اصل بندگی ہے، حضرت موسیٰ عَلَیْہِ السَّلَام جب کوہ طور پر حاضر ہوئے تو اللہ پاک نے آپ سے پہلا کلام یہ فرمایا:

1... کشف المحجوب، مترجم، صفحہ: 492، تھلاً۔

2... تفسیر قشیری، پارہ: 28، سورہ تحریم، تحت الآیۃ: 6، جلد: 3، صفحہ: 334۔

3... شعب الایمان، باب فی حقوق الاولاد، جلد: 6، صفحہ: 402، حدیث: 8667، تھلاً۔

إِنِّي أَنَا رَبُّكَ فَأَخَذَ نَعْلَيْكَ ۖ إِنَّكَ بِالْوَادِ  
 الْمُقَدَّسِ طُوًى ﴿١٦﴾ (پارہ: 16، سورہ طہ: 12)

ترجمہ کنز العرفان بیشک میں تیرا رب ہوں تو تو اپنے  
 جوتے اتار دے بیشک تو پاک وادی طویٰ میں ہے

مفسرین کرام فرماتے ہیں: اللہ پاک نے حضرت موسیٰ علیہ السلام کو نعلین شریف (یعنی  
 جوتے مبارک) اتارنے کا حکم دیا، اس کی ایک وجہ یہ تھی کہ بادشاہوں کے دربار میں جوتے  
 اتار کر حاضر ہونا آداب ہے اور اللہ پاک تو أَحْكَمُ الْحَاكِمِينَ ہے، حضرت موسیٰ علیہ السلام خالق  
 کائنات کے حضور حاضر ہیں، وادی بھی مُقَدَّس ہے لہذا حکم ہوا کہ اے موسیٰ علیہ السلام! اپنے  
 رِبِّ کریم اور اس بابرکت وادی کے آداب میں نعلین شریف اتار دیجئے!

اللہ اکبر! پیاری اسلامی بہنو! اس سے آداب کی اہمیت کا اندازہ لگیئے! معلوم ہوا: آداب  
 بندگی کا پہلا قرینہ ہے، اسی کے ذریعے انسان بلند مقامات تک پہنچ پاتا ہے۔ حضرت جلال  
 بصری رحمۃ اللہ علیہ فرماتے ہیں: ایمان کا تقاضا ہے کہ بندہ شریعت پر عمل کرے، لہذا جو  
 شریعت نہیں جانتا وہ (کابل) ایمان والا نہیں ہو سکتا اور شریعت آداب سکھاتی ہے، لہذا جو  
 آداب نہیں جانتا، نہ اس کا ایمان (کابل) ہے، نہ وہ شریعت جانتا ہے۔ (1) اعلیٰ حضرت، امام  
 اہلسنت شاہ احمد رضا خان رحمۃ اللہ علیہ فرماتے ہیں: لَا دِينَ لِمَنْ لَا آدَابَ لَهُ، جو با آداب نہیں،  
 اس کا کوئی دین نہیں۔ (2)

## آداب قُرْبِ الْإِلَهِيِّ كَالذَّرِيعَةِ

شیخ یوسف بن حسین رحمۃ اللہ علیہ فرماتے ہیں: آداب کی برکت سے علم کی سمجھ آتی ہے،

1... رسالہ قشیر یہ مترجم، ادب کا بیان، صفحہ: 494۔

2... فتاویٰ رضویہ، جلد: 28، صفحہ: 158۔

علم کی برکت سے عمل دُرست ہوتا ہے، عمل دُرست ہو جائے تو حکمت ملتی ہے، حکمت مل جائے تو زُہد (یعنی دُنیا سے بے رغبتی) مل جاتی ہے، زُہد کی برکت سے آخرت کا شوق پیدا ہوتا ہے اور جس خوش نصیب کو آخرت کا شوق نصیب ہو جائے، اُسے اللہ پاک اپنے قُرب کی دولت عطا فرمادیتا ہے۔ (1)

اللہ! اللہ! پیاری اسلامی بہنو! غور فرمائیے! آدب کیسی اعلیٰ چیز ہے، معلوم ہوا؛ جس کے پاس آدب ہے، وہ بہت خوش نصیب ہے کہ علم کی دُرست سمجھ اسی کو ملتی ہے جس کے پاس آدب ہے، عمل اسی کا درست ہوتا ہے جس کے پاس آدب ہے، حکمت بھی اسی کو ملتی ہے جس کے پاس آدب ہے اور اللہ پاک کا قرب بھی اسی کو نصیب ہوتا ہے جسے آدب کی دولت نصیب ہوتی ہے اور جس بد نصیب کے پاس آدب نہیں، وہ بڑی محروم ہے، وہ ہزاروں کتابیں بھی پڑھ لے پھر بھی درست علم کی سمجھ سے محروم رہتی ہے، ساری زندگی عبادت میں گزارے، پھر بھی عمل کی دُرستی سے محروم رہتی ہے، نہ اسے حکمت ملتی ہے اور نہ اس پر قربِ الہی کے دروازے کھلتے ہیں۔

اللہ پاک ہمیں آدب کی دولت نصیب فرمائے۔ اٰمِیْن بِجَاہِ خَاتِمِ النَّبِیْنَ صَلَّی اللہُ عَلَیْہِ وَاٰلِہٖ وَسَلَّمَ۔

## (1): آدابِ بندگی

داتا حضور رَحْمَةُ اللہِ عَلَیْہِ فرماتے ہیں: آدب کی 3 قسمیں ہیں: پہلی قسم: اَلْاَدَبُ مَعَ اللہِ یعنی

اللہ پاک کا آدب۔ یہ سب سے پہلا اور ضروری ادب ہے کیونکہ ہم اس دُنیا میں کچھ بھی ہوں، سب سے پہلے ہم اللہ پاک کے بندے اور بندیاں ہیں، تمام عہدے بعد میں آتے

ہیں جو ڈاکٹر ہے، وہ ڈاکٹر بعد میں ہے، پہلے اللہ پاک کا بندہ ہے، جو عالم ہے، وہ عالم بعد میں بندہ پہلے ہے، جو انجینئر ہے، وہ انجینئر بعد میں، اللہ کا بندہ پہلے ہے، غرض ہم کوئی بھی ہیں، کچھ بھی ہیں، سب سے پہلے ہم اللہ پاک کے بندے اور بندیاں ہیں، پھر کچھ اور ہیں۔ لہذا سب سے پہلے ہمیں بندگی کے آداب کو ملحوظ رکھنا چاہئے۔

### چند آدابِ بندگی

بندگی کے آداب بہت ہیں، امام شعرانی رَحْمَةُ اللهِ عَلَيْهِ نے آدَابُ الْعِبَادَةِ کے نام سے پوری کتاب لکھی ہے، اس میں بہت سارے آدابِ بندگی بیان فرمائے ہیں، مثلاً بندگی (یعنی بندہ ہونے) کا ایک آداب یہ ہے کہ بندہ ہمیشہ اپنی تَوَجُّهُ اللہ پاک کی طرف رکھے، نعمت ملے (مثلاً مال و دولت عطا ہو، اولاد ملے، خوشیاں نصیب ہوں، کوئی بھی نعمت ہو) اس نعمت کا ہو کر نہ رہ جائے، نعمت کے سبب غفلت میں نہ پڑے بلکہ ہر حال میں اللہ پاک کے حقوق ادا کرتا رہے، ہمیشہ اللہ پاک ہی کا طالب رہے کہ سب نعمتوں کے خزانے اُسی رَبِّ کائنات کے دستِ قدرت میں ہیں۔ بندہ ہمیشہ اللہ پاک کی رضا میں راضی رہے ❀ اس کے ہر فیصلے کو دل و جان سے قبول کرے ❀ جو عطا ہو، اسی پر خوش رہے ❀ غم ملے تو شکوہ نہ کرے ❀ خوشی نصیب ہو تو سرکش نہ بنے ❀ بس اللہ پاک کی رضا کا طلب گار رہے ❀ دُنیا میں کسی چیز کو اپنی ملکیت نہ سمجھے ❀ یہ پختہ سوچ اپنائے کہ سب کچھ اللہ پاک کا ہے، وہی حقیقی مالک ہے، میرے پاس جو کچھ ہے، اللہ پاک ہی کا ہے، اس نے اپنی رحمت سے مجھے عطا فرمایا ہے ❀ اپنی عبادات اور نیک کاموں کو ہمیشہ ناقص سمجھے ❀ خود پسندی کا ہرگز شکار نہ ہو۔

حضور داتا گنج بخش علی ہجویری رَحْمَةُ اللهِ عَلَيْهِ فرماتے ہیں: بندہ ہونے کے آداب میں سے

ہے کہ جَلَوْتُ و عَلَوْتُ (یعنی لوگوں کے سامنے بھی اور تنہائی میں بھی، ہر حال) میں اللہ پاک کی بے حُرْمَتی (یعنی گناہ اور نافرمانی) سے بچتا رہے۔<sup>(1)</sup>

## اللہ دیکھ رہا ہے

منقول ہے کہ ایک پیر صاحب اپنے عمر رسیدہ مریدوں کے بجائے ایک نوجوان مرید کی زیادہ عزت افزائی فرمایا کرتے۔ جو بعض عمر رسیدہ مریدوں کو ایک آنکھ نہ بھاتی، چنانچہ ایک مرید نے ان سے اس کے متعلق شکوہ کرتے ہوئے عرض کی کہ آپ اس نوجوان کو ہم عمر رسیدہ و پختہ کار مریدوں پر اس قدر ترجیح کیوں دیتے ہیں؟ تو پیر صاحب نے ارشاد فرمایا: میرا یہ مرید ادب و عقل میں تم سب سے فائق و بلند ہے، جس کی وجہ سے میں اسے بہت چاہتا ہوں اور اس کا ثبوت میں تمہیں ابھی دے دیتا ہوں تاکہ تمہیں معلوم ہو جائے کہ اس میں کون سی خوبی ہے۔ پھر پیر صاحب نے کچھ پرندے منگوائے اور اپنے تمام مریدوں کو ایک ایک پرندہ اور ایک ایک چھری دے کر فرمایا: اس پرندے کو ایسی جگہ ذبح کر کے لاؤ جہاں کوئی دیکھنے والا موجود نہ ہو۔ اس نوجوان کو بھی اسی طرح پرندہ دیا اور اس سے بھی وہی بات فرمائی۔ تھوڑی دیر کے بعد ان میں سے ہر ایک ذبح کیا ہوا پرندہ لے کر واپس آیا لیکن وہ نوجوان زندہ پرندہ ہاتھ میں پکڑے ہوئے واپس آیا، پیر صاحب نے پوچھا کہ دوسروں کی طرح تم نے اسے کیوں ذبح نہ کیا؟ اس نے عرض کی: حضور! مجھے کوئی ایسی جگہ نہیں ملی جہاں کوئی دیکھتا نہ ہو کیونکہ میں جہاں بھی گیا تو پایا کہ اللہ پاک مجھے دیکھ رہا ہے۔ اس لئے مجبوراً واپس لے آیا۔ یہ سن کر تمام پیر بھائیوں کی آنکھوں پر پڑا ہوا

1... کشف المحجوب، مترجم، صفحہ: 493، بتعیر۔

حجاب دور ہو گیا اور انہوں نے نہ صرف پیر صاحب سے معافی مانگی بلکہ عرض کی: واقعی یہ نوجوان اس بات کا حقدار ہے کہ اس کی عزت کی جائی۔<sup>(1)</sup>

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

(2) اپنے آپ کا بھی ادب کیجئے!

پیاری اسلامی بہنو! ادب کی دوسری قسم ہے: اَدَبُ النَّفْسِ یعنی اپنے آپ کا ادب کرنا۔ یہ کیسی نرالی بات ہے، آج تک یہی سنتی آئی ہیں کہ ہمیں دوسروں کا ادب کرنا چاہئے لیکن داتا حُضُور رَحْمَةُ اللهِ عَلَيْهِ فرما رہے ہیں: دوسروں کا ادب تو کرنا ہی کرنا ہے، اس کے ساتھ ساتھ اپنے آپ کا بھی ادب کرنا چاہئے۔ کیوں نہ ہو کہ ہمارا یہ جسم، ہماری جان، ہمارا سب کچھ حقیقت میں ہمارا نہیں بلکہ اللہ پاک کا ہے، رَبِّ کائنات فرماتا ہے:

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ  
وَآَمْوَالَهُمْ (پارہ: 11، سورہ توبہ: 111) سے ان کے مال اور جان خرید لئے ہیں۔  
ترجمہ کنز الایمان: بے شک اللہ نے مسلمانوں

مشہور مفسر قرآن، حکیم الامت مفتی احمد یار خان نعیمی رَحْمَةُ اللهِ عَلَيْهِ اس آیت کے تحت فرماتے ہیں: مؤمن کو چاہئے کہ سمجھے کہ میں اور میرا مال رَبِّ کریم کے ہاں فروخت ہو چکے، میری کوئی چیز اپنی نہیں، اپنے ہر عُضْو، ہر وَقْت اور ہر مال کو اللہ پاک کی مرضی کے مطابق صَرَف (یعنی استعمال) کرے، ورنہ خائِن (یعنی خیانت کرنے والا) ہو گا۔<sup>(2)</sup>

اللہ اکبر! پیاری اسلامی بہنو! معلوم ہوا! ہماری جان اَضَل میں ہماری نہیں، رَبِّ کریم

1... احیاء علوم الدین، 128/5

2... تفسیر نعیمی، جلد: 11، صفحہ: 78-بتغیر۔

کی دی ہوئی امانت ہے، اس لئے ہم پر لازم ہے کہ اس امانت میں خیانت نہ کریں بلکہ اس امانت کا ادب بجالائیں۔

## اپنی بے ادبی کی مثالیں

✱ خود کو ذلت پر پیش کرنا ✱ اپنی ناقدری کرنا ✱ لوگ مذاق اڑائیں، ایسے کام کرنا ✱ جسے دیکھ کر لوگ ہنسیں، ایسا حلیہ اپنانا ✱ جسم پر اُلٹے اُلٹے ٹیٹو (Tattoo) بنوانا ✱ اپنا حلیہ بگاڑنا یہ سب اپنی بے ادبی کی مثالیں ہیں۔ حضور داتا گنج بخش علی ہجویری رحمۃ اللہ علیہ فرماتے ہیں: اپنے آپ کے ادب میں سے ہے کہ انسان ہمیشہ سچ بولے (کہ جھوٹ بڑا ہے، لہذا جھوٹ بول کر اپنی زبان کو گندا کرنا خود کی بے ادبی ہے)۔ مزید فرماتے ہیں: انسان کو چاہئے کہ کم کھائے تاکہ طہارت گاہ (یعنی بیت الخلا) میں زیادہ نہ جانا پڑے، اسی طرح پردے کے مقامات کو نہ دیکھے کہ اس میں بے شرمی ہے۔<sup>(1)</sup>

پیاری اسلامی بہنو! یہ ہمارے پاکیزہ دین اسلام کا کمال ہے کہ اس میں ہمیں ہماری ذات کے آدب بھی سکھائے گئے ہیں، ہمیں چاہئے کہ ہم ان آدب کو اپنائیں، دوسروں کا بھی آدب کریں اور ساتھ ہی ساتھ اپنی ذات کا بھی آدب کیا کریں۔ جدید ماہرین نفسیات کہتے ہیں: جو اپنا آدب نہیں کرتا، وہ دوسروں کا بھی آدب نہیں کر سکتا، لوگ ہمارے ظاہری حلیے کو دیکھ کر ہماری شخصیت کا پتہ لگاتے ہیں، جو لوگ اپنی صحت کا، صفائی ستھرائی وغیرہ کا خیال نہیں رکھتے، انہیں انتہائی غیر ذمہ دار اور سست سمجھا جاتا ہے۔

اس لئے ہمیں چاہئے کہ ہم خود اپنی ذات کی قدر کریں، ایسا حلیہ یا ایسے انداز نہ

1... کشف المحجوب، مترجم، صفحہ: 495، بتغیر۔

اپنائیں جو غیر شرعی ہو، صاف ستھرے رہیں، اپنی صحت کا خیال رکھیں۔ اللہ پاک ہمیں عمل کی توفیق عطا فرمائے۔ اَمِيْنُ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

### (3): مختلف آدابِ زندگی

داتا حضور رحمۃ اللہ علیہ فرماتے ہیں: آداب کی تیسری قسم یہ ہے کہ لوگوں کے ساتھ ملنے جلنے، اٹھنے بیٹھنے میں ان کے آداب کا خیال رکھا جائے۔

اس مقام پر داتا حضور رحمۃ اللہ علیہ نے مختلف آدابِ زندگی بیان فرمائے ہیں، آئیے! ان میں سے چند ایک سنتی ہیں:

#### اچھی صحبت بہت ضروری ہے

لوگوں کے ساتھ میل جول اور تعلق رکھنے کے متعلق سب سے اہم یہ ہے کہ انسان ہمیشہ نیک صحبت اختیار کرے، بُری صحبت سے ہر دم بچتا رہے۔ داتا حضور رحمۃ اللہ علیہ فرماتے ہیں: نفس کی عادت ہے کہ اپنے ساتھیوں سے راحت پاتا ہے، جس قسم کے لوگوں کی صحبت میں بیٹھتا ہے، انہیں کی عادات اختیار کر لیتا ہے، اسی لئے مشائخ (یعنی اولیائے کرام) سب سے پہلے دوستی کے حقوق پر توجُّہ دیتے اور مریدوں کو اسی کی ترغیب دلاتے ہیں، یہاں تک کہ مشائخ کے ہاں دوستی کے آداب سیکھنا اور ان پر عمل کرنا فرض کا درجہ رکھتا ہے۔<sup>(1)</sup>

حدیثِ پاک میں ہے: الرَّجُلُ عَلَى دِينِ خَلِيلِهِ، فَلْيَنْظُرْ أَحَدُكُمْ مَنِ يُخَالِلُ أَدْمَى اِسْمِهِ دُوسْتِ كَسَ دِينِ پَر ہوتا ہے، لہذا تم میں سے ہر ایک کو چاہئے کہ وہ دیکھے کس سے دوستی

1... کشف المحجوب، مترجم، صفحہ: 499، تغیر۔

کر رہا ہے۔ (1)

اپنے لئے دُعا کیوں نہیں مانگتے...؟؟

کَشْفُ الْمَحْجُوبِ میں حضور داتا گنج بخش رَحِمَهُ اللهُ عَلَيَّہِ لکھتے ہیں: ایک شخص دورانِ طواف

صرف یہی دُعا کر رہا تھا: اَللّٰهُمَّ اَصِدِحْ اِخْوَانِي اے اللہ پاک میرے دوستوں کو نیک بنا دے۔ کسی نے پوچھا: اس مقام پر تم اپنے لئے دُعا کیوں نہیں مانگتے؟ صرف دوستوں کے لئے ہی کیوں دُعا کر رہے ہو؟ اُس شخص نے بہت کمال جواب دیا، کہا: میں نے واپس اپنے دوستوں کے پاس ہی جانا ہے، اگر وہ نیک ہوئے تو میں نیک بن جاؤں گا اور اگر وہ خراب ہوئے تو ان کی خرابی مجھے بھی پہنچ کر رہے گی، لہذا میں اپنے دوستوں کے لئے دُعا کر رہا ہوں۔ (2)

## مہمان نوازی کے آداب

مختلف آدابِ زندگی میں سے مہمان نوازی کے آداب بھی ہیں، داتا حضور رَحِمَهُ اللهُ عَلَيَّہِ

فرماتے ہیں: مہمان نوازی کے آداب میں سے ہے کہ جب کوئی مُسافر آئے تو خوش ہو، اس کا احترام بجالائے، عزّت و تعظیم سے اس کا خیر مَقْدَم کرے۔ اللہ پاک کے نبی، حضرت ابراہیم علیہ السلام بہت مہمان نواز تھے، ایک مرتبہ کچھ فرشتے انسانی شکل میں آپ کے ہاں آئے، حضرت ابراہیم علیہ السلام نے انہیں پہچانا نہیں، پھر بھی ان کا خیر مَقْدَم کیا، انہیں بٹھایا، فوراً کھانا تیار کروایا، اور مہمانوں کو پیش کیا، آنے والے مہمان تو فرشتے تھے اور فرشتے کھاتے پیتے نہیں ہیں، جب فرشتوں نے کھانا نہ کھایا، تب آپ کو معلوم ہوا کہ یہ فرشتے

1... ترمذی، کتاب الزہد، صفحہ: 566، حدیث: 2378۔

2... کشف المحجوب، مترجم، صفحہ: 499، تغیر۔

ہیں؛ اللہ پاک نے قرآن مجید میں اس واقعہ کو یوں بیان فرمایا ہے:

وَلَقَدْ جَاءَتْ رُسُلُنَا إِبْرَاهِيمَ بِالْبُشْرَىٰ قَالُوا اسْلِمْنَا قَالِ سَلَمٌ فَمَا لِمَتَ أَنْ جَاءَ بِعَجَلٍ حَيْنٍ ﴿٦٩﴾

ترجمہ کنز العرفان: اور بیشک ہمارے فرشتے ابراہیم کے پاس خوشخبری لے کر آئے۔ انہوں نے سلام کہا تو ابراہیم نے سلام کہا۔ پھر تھوڑی ہی دیر میں ایک بھناہوا پچھڑالے آئے۔

(پارہ: 12، سورہ ہود: 69)

داتا حضور رحمۃ اللہ علیہ فرماتے ہیں: دیکھئے! حضرت ابراہیم علیہ السلام نے مہمانوں سے یہ بھی نہ پوچھا کہ کہاں سے آئے ہیں؟ کہاں جا رہے ہیں؟ ان کا نام کیا ہے؟ بس فوراً مہمان نوازی میں مضروف ہو گئے۔<sup>(1)</sup>

ہمیں بھی چاہئے کہ مہمانوں کے ساتھ ایسا رویہ اختیار کریں، ہمارے عزیز رشتے دار مہمان بن کر آئیں، تو اچھی طرح ان کی مہمان نوازی کریں۔  
کھانے پینے کے آداب

داتا حضور رحمۃ اللہ علیہ فرماتے ہیں: انسان کا غذا کے بغیر گزارہ نہیں، البتہ غذا کے استعمال میں شرطِ آداب یہ ہے کہ کھانے پینے میں مبالغہ نہ کرے (یعنی بہت ڈٹ کر نہ کھائے) کہ جو صرف پیٹ بھرنے ہی کی فکر میں رہتا ہے، اس کی قدر و قیمت وہی ہے جو پیٹ سے نکلتا ہے۔<sup>(2)</sup> حضرت بایزید بسطامی رحمۃ اللہ علیہ سے کسی نے پوچھا: آپ بھوکا رہنے کی اتنی زیادہ تاکید کیوں کرتے ہیں؟ فرمایا: اس لئے کہ اگر فرعون بھوکا رہتا تو ہرگز خدائی کا دعویٰ

1... کشف المحجوب، مترجم، صفحہ: 505، بتعیر۔

2... کشف المحجوب، مترجم، صفحہ: 512، بتعیر۔

نہ کرتا، اگر قارون بھوکا رہتا تو سرکشی نہ کرتا۔ (1)

✽ کھانے کے آداب میں سے یہ بھی ہے کہ اکیلا نہ کھائے، جو کھائے دوسروں کو بھی کھانے میں شریک کرے ✽ دسترخوان پر خاموش نہ بیٹھے (بلکہ موقع کی مناسبت سے اچھی اچھی باتیں کرتا رہے) ✽ بِسْمِ اللّٰهِ پڑھ کر کھانا شروع کرے ✽ کھانا، پانی یا برتن وغیرہ رکھنے اٹھانے میں تہذیب کا خیال رکھے، ایسا انداز نہ اپنائے کہ لوگ ناپسند کریں ✽ پہلا لقمہ نمکین غذا کا لے ✽ دسترخوان پر بیٹھے ہوؤں پر ایثار کرے ✽ سیدھے ہاتھ سے کھائے ✽ دوسروں کے لقمے نہ تاڑے ✽ لقمے چھوٹے لے اور خوب چبائے ✽ کھانے میں جلدی نہ کرے کہ اس سے بد ہضمی پیدا ہوتی ہے اور یہ سنت کے بھی خلاف ہے ✽ کھانے سے فارغ ہو کر اللہ پاک کا شکر بجالائے۔ (2)

پیاری اسلامی بہنو! آپ نے سنا کہ داتا حضور رحمہ اللہ علیہ نے کیسے پیارے پیارے آداب سکھائے ہیں، یہاں ایک بات پر توجہ دیجئے! داتا حضور رحمہ اللہ علیہ کی کتاب ہے: کشف المہجوب۔ آپ نے یہ کتاب تصوف کی باریکیاں بتانے، دل سے غفلت کے پردے ہٹانے، دل کو نورانی بنانے اور اللہ پاک کی معرفت حاصل کرنے کے طریقے بتانے کے لئے لکھی ہے اور اسی کتاب میں آپ نے یہ آداب زندگی بیان فرمائے ہیں۔ اس سے پتا چلتا ہے کہ یہ آداب کتنے اہم ہیں، ان پر عمل کی برکت سے دل پاک ہوتا ہے، باطن نکھرتا ہے، دل میں نور ایمان اترتا اور روشنی پھیلتا ہے۔ ہمیں چاہئے کہ ان آداب کی اہمیت کو سمجھیں، ربِّ کائنات کی پاک بارگاہ کا بھی خوب ادب بجالائیں، اپنی ذات کے آداب کا

1... کشف المحجوب، مترجم، صفحہ: 513 بتعیر۔

2... کشف المحجوب، مترجم، صفحہ: 514 بتعیر۔

بھی خیال رکھیں، مسلمانوں کا ادب کریں، دوستوں کا ادب کریں، کھانے، پینے، چلنے پھرنے وغیرہ کے آداب کا بھی لحاظ رکھیں۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

سیدھے ہاتھ سے لین دین کی سنتیں اور آداب

پیاری اسلامی بہنو! آئیے! سیدھے ہاتھ سے لین دین کے بارے میں چند مدنی پھول سننے کی سعادت حاصل کرتی ہیں۔ پہلے 1 فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ ملاحظہ کیجئے:

فرمایا: تم میں سے ہر ایک سیدھے ہاتھ سے کھائے اور سیدھے ہاتھ سے پئے اور سیدھے ہاتھ سے لے اور سیدھے ہاتھ سے دے کیونکہ شیطان اُلٹے ہاتھ سے کھاتا اور اُلٹے ہاتھ سے پیتا اُلٹے ہاتھ سے دیتا اور اُلٹے ہاتھ سے لیتا ہے۔ (ابن ماجہ، ج ۴ ص ۱۲ حدیث ۳۲۶۶) ☆

سیدھی جانب میں نیک فال ہے کہ یہ جنتیوں کی جانب ہے۔ (فیض القدیر، باب کان وہی الشمائل الشریفہ، ۲۶۳/۵، تحت الحدیث: ۶۹۹۵) ☆ سیدھے ہاتھ سے کھانا پینا سُنت ہے۔ (آداب طعام، ص ۱۳۰) ☆ نیکیاں لکھنے والا فرشتہ دائی طرف رہتا ہے اس کی وجہ سے یہ سمت افضل ہے۔ (مرآة المناجیح، ۱/۲۸۷) ☆ مولانا محمد سردار احمد قادری چشتی رَحْمَةُ اللهِ عَلَیْهِ فرماتے ہیں: لینے اور دینے میں دائیں ہاتھ کو استعمال کرو، یہ عادت ایسی پختہ ہو جائے کہ کل قیامت کو جب نامہ اعمال پیش ہو تو اسی عادت کے موافق دایاں ہاتھ آگے بڑھ جائے تب تو کام بن جائے گا۔ (حیاتِ محدث اعظم، ص ۳۷۴) ☆ اسلام میں داہنا حصہ مبارک مانا گیا کہ قیامت میں نیکیوں کے نامہ اعمال بھی اسی ہاتھ میں ہوں گے۔ (مرآة المناجیح، ۱/۲۸۷) ☆ حضرت عائشہ صدیقہ رَضِيَ اللهُ عَنْهَا فرماتی ہیں: رسولُ اللهِ صَلَّی اللهُ عَلَیْهِ وَآلِهِ وَسَلَّمَ اپنے تمام کاموں میں دائیں جانب

سے ابتدا کرنے کو پسند فرماتے تھے۔ (بخاری، کتاب الوضوء، باب التیمن فی الوضوء والغسل، ۸۱/۱، حدیث: ۱۶۸) ☆ سیدھے ہاتھ سے کھائیے، اُلٹے ہاتھ سے کھانا، پینا، لینا، دینا، شیطان کا طریقہ ہے۔ (کھانے کا اسلامی طریقہ، ص ۸) ☆ کسی کو پانی پلاتے وقت جگ سیدھے ہاتھ میں ہوتا ہے جبکہ گلاس اُلٹے میں اور اُلٹے ہاتھ سے گلاس دوسروں کو دیتے ہیں، کسی سے جگ اور گلاس دونوں لینے ہوں تو ہم دونوں ہاتھوں سے ایک ساتھ لے لیتے ہیں جبکہ یہ طریقہ غلط ہے پہلے سیدھے ہاتھ سے جگ لیں اور پھر جگ کو اُلٹے ہاتھ میں پکڑ لیں تاکہ سیدھا ہاتھ خالی ہو جائے اور اب سیدھے ہاتھ سے گلاس لے لیں۔

طرح طرح کی ہزاروں سنتیں سیکھنے کے لئے مکتبۃ المدینہ کی دو کتب، بہار شریعت حصہ 16 (312 صفحات) اور 120 صفحات کی کتاب ”سنتیں اور آداب“ اور امیر اہلسنت دامت بركاتہم العالیہ کے دو رسالے ”101 مدنی پھول“ اور ”163 مدنی پھول“ ہدیۃ طلب کیجئے اور پڑھئے۔

صَلُّوْا عَلٰی الْحَبِیْب! صَلَّی اللہُ عَلٰی مُحَمَّد